

NAFU BIŻŻEJJED DWAR L-ISTORJA

“Fid-Domus instab ukoll fuħħar domestiku, utensili użati fuq il-mejda ta’-ikel impurtati mill-Italja u mill-Afrika ta’ Fuq, vażetti żgħar tal-ħgieg għall-fwejjah u l-medicina, splenguni magħmulin mill-ghadam, lampi taż-żejt u oġġetti użati għall-kitba

Malta għandha storja rikka u rakkmata b'diversi grajjet. Malta għalkemm hija żgħira, kellha schem importanti hafna f'dak li kien ikun qed jiġri fil-Mediterran. Diversi potenzi kbar iġġieldu biex jahkm lil Malta. Dan m'għamlu għar-rizorsi naturali ta' Malta għax minn dawn ftit li xejn hawn, imma għall-pożizzjoni strategika li din id-daqsxejn ta' żgħira tinsab fiha. Kull hakma li giet Malta halliet xi marka fuq l-istorja tagħha u dawn il-markeki jagħmluna n-nazzjon li ahna illum.

Madwar 300 sena qabel twieled Kristu, fil-Mediterran qamet pika kbira bejn il-Griegi, il-Kartaġiżi u r-Rumani. Din il-pika wasslet għal tliet Gwerer Puniċi. Il-Gwerer Puniċi kienu gwerer bejn il-Kartaġiżi u r-Rumani. Malta waqgħet f'idejn ir-Rumani fit-tieni Gwerer Puniċi. Meta maż-żmien l-Imperu Ruman inqasam fi tnejn peress li kiber hafna, naha wahda kienet magħrufa bhala l-Imperu Ruman tal-Lvant u l-oħra tal-Punent. Malta kienet tagħmel parti mill-Imperu tal-Lvant, li kien jissejjaħ Bizantin.

Fi żmien ir-Rumani Malta kienet magħrufa bhala Melita u Ghawdex, bhala Gaudisium. Instabu flus bil-kitba Melitaion u Gaylton; li jfissru Malta u

Ghawdex bil-Grieg. Dan jurina li r-Rumani kienu jużaw kemm il-lingwa Latina kif ukoll il-Grieg.

Ir-Rumani ġabu hafna progress fil-Gzejjer Maltin. Xhieda ta' dan il-progress huma l-vilel Rumani li sibna mxerrdin ma' Malta u Ghawdex. F'dawn il-vilel kien jinġhasar iż-żebbuġ biex minnhom niehdu iż-żejt. Dawn il-vilel Rumani jinsabu (a) Ta' Kaċċatura - Birzebbuġa (b) San Pawl Milqgħi - Burmarad (c) iż-Żejtun - fejn hemm skola (d) ir-Ramla l-Hamra - Ghawdex. Mehriez, għodda għall-ghasir taż-żebbuġ instab waqt l-iskavi fil-villa Rumana ta' San Pawl Milqgħi.

Il-Banjijiet Rumani (Thermae) ta' Ghajn Tuffieħa wkoll juru dan il-progress li sar fi żmien ir-Rumani. Hawn kienu anke jsahhnu l-ilma. Il-banjijiet kienu mzejnja bil-mużajk u l-art iċċangata bil-madum. Xi kmamar kienu (a) apodutera - fejn tbiiddel (b) latrina komuni (c) calidarium - kmamar im-sahhna (d) frigidarium - kamra kiesha (e) sudarium - kamra bl-istim. Kien hawn, fis-sudarium li nstab l-ahjar mużajk. Dan il-mużajk huwa intraskurat u qed issirli ħsara kbira mill-elementi (riħ, xita, maltemp, xemx). Xi kmamar tal-konkos li nbnew biex jipproteġu l-muza-

jk iktar għamli ħsara milli ġid.

F'Malta nstabu wkoll diversi tempji li kienu jintużaw mir-Rumani għall-qima u r-reveranza lill-allat. Uħud minn dawn kienu; it-Tempju ta' Guno f'Tas-Silg, kellhom it-Tempju ta' Proserpina fl-Imtarfa u t-Tempju ta' Apollo fir-Rabat Malta. L-ewwel fdal tal-Insara f'Malta kienu l-Katakombi, li kienu użati għad-dfin u dawn bdew jithaffru wara s-sena 300 W.K. meta l-Imperatur Kostantinu sar Nisrani.

Melita jew ahjar il-belt kapitali ta' din il-żgħira f'dan il-perjodu, kienet ikbar mill-Imdina tal-lum. Wiehed għadu jista' jara parti mill-hajt Ruman tal-belt antika Melita faċċata tal-isptar ta' Santu Spirtu. Il-belt Rumana kibret bla pjan u t-toroq ma kinux dritti. L-idea ta' belt iffortifikata kienet impurtanti hafna għar-Rumani minhabba li b'hekk kien ikollhom mezz ta' difiża fil-każ li kellu jersaq l-għadu tagħhom.

Il-belt ewlenija f'Ghawdex kienet fiċ-ċentru tal-żgħira. Waqt it-thaffir tal-pedamenti biex jinbena l-katidral f'Ghawdex fl-1702 instabu fdalijiet tat-tempju ddedikat lil Guno. Ghawdex sibna wkoll oqbra u vilel rustiċi. L-iktar villa magħrufa hi dik tar-Ramla l-Hamra. Din kellha sistema ta' banjijiet u

l-art tal-mużajk. Skavi fil-bajja tax-Xlendi (1961) tawna l-fdalijiet ta' żewġ xwieni tal-merkanzija mimlija amfori tas-sekli 5 u 6 W.K. Instabet ukoll ankra li kienet magħmulha kemm mill-injam kif ukoll mill-hadid.

Domus Romana u fdalijiet oħra

L-aqwa fdal ta' arkitettura Rumana nsibuh fid-Domus tar-Rabat. Minn dak li nstab naħsbu li din kienet dar ta' wiehed sinjur. Id-Domus giet skavata fl-1881. Kienet tintuża fl-ewwel seklju W.K. probabbilment minn xi persuna Maltija impurtanti jew minn xi Ruman innifsu. Fid-domus insibu kolonni dorici u kmamar dekorati bil-mużajk. Il-mużajk misjub Malta naraw fil-disinjji geometriċi kif ukoll emblemi. Emblemi huma figurati ta' bnedmin, animali jew sfuri magħmulin minn bċejeċ tal-gebel u ħgieg ikkulurit fin-nofs. Fid-domus insibu wkoll għadd ta' statwi u busti ta' persuni prominenti, fosthom imperaturi Rumani u n-nisa tagħhom. L-ammont ta' statwi li nstabu juru li min kien joqgħod fil-villa kien persuna impurtanti, aktarx im-dahħal fil-politika jew fin-negozju. Fid-domus instab ukoll fuħħar domestiku, utensili uza-

TA' PAJJIŻNA? Kitba ta' CLIFFORD GALEA



“Zgur li fi Żmien ir-Rumani kien hawn villagġi mxerrdin mal-Gzejjer Maltin. Nafu pereżempju li n-naħat taż-Żurrieq kienu abitati sew

ti fuq il-mejda tal-ikel impurtati mill-Italja u mill-Afrika ta' Fuq, vażetti żgħar tal-ħgieg għall-fwejjah u l-medicina, splenguni magħmulin mill-ghadam, lampi taż-żejt u oġġetti użati għall-kitba.

Żgur li fi żmien ir-Rumani kien hawn villagġi mxerrdin mal-Gzejjer Maltin. Nafu pereżempju li n-naħat taż-Żurrieq kienu abitati sew. Kittieba Rumani jfahhru l-portijiet tajbin ta' Malta, il-Port il-Kbir u l-Port ta' Marsaxlokk. Il-Port ewlieni kien dak ta' Marsaxlokk. Sibna pedamenti ta' mhażen Rumani taħt l-Għolja ta' Corradino (1768) b'mijiet ta' amfori fihom.

Xhieda li l-ekonomija ta' Malta għamlet progress fi żmien ir-Rumani huma numru ta' vilel rustiċi (tal-kampanja). Fdalijiet ta' vilel rustiċi nstabu l-Wardija, San Pawl Milqgħi, il-Bidnija, Ta' Zammitellu, l-Imselliet, il-Għargħur, l-Iklin, Marsaskala, Marsaxlokk, iż-Żejtun, Birzebbuġa, Hal Kirkop, Hal Far, Tad-Dawl (Imqabba), Hal Millieri, Tas-Sittin, il-Fiddien, Ghajn Tuffieħa, Ras il-Pellegrin u Ras ir-Rahab. Fil-magħżoranza ta' dawn il-vilel instabu għodod użati għall-ghasir taż-żebbuġ (trapeza) jew għodod tal-biedja.

Barra li kien hawn il-Belt iffortifikata nstabu wkoll numru żgħir ta' torrijiet tondi li jmorru lura għaž-żminijiet Rumani u nbnew fit-3 Seklu W.K. Insemmu Ta' Gawhar (Safi) Tal-Bakkari (Żurrieq) Tal-

Wilga (fl-Imqabba) Tas-Santi, Ghajn Klieb (Rabat), Ta' Cieda (San Gwann).

Sibna bosta oqbra Rumani fir-Rabat. Insemmu Tal-Virtù, Hal Pilatu, Hal Bajada u l-Imtarfa. Bosta ġew inniffda biex ingħaqdu mal-Ipoġea, il-katakombi tal-ewwel Insara. L-ikbar Ipoġea miżmuma huma dawk ta' San Pawl u Sant'Agata fir-Rabat. Però hemm oħrajn impurtanti iż-Żurrieq, Hal Resqun (il-Gudja) Tal-Mintna (Imqabba) Tal-Barrani. F'dawn il-katakombi nsibu tpeñġija ta' simboli Nsara bhall-huta u s-salib, il-pelliċan u xi mejda għall-ikla Ewkaristika magħrufa bhala agape.

Marbuta hafna maż-żmien tar-Rumani f'Malta hija l-grajja ta' San Pawl. Skont l-Attenti tal-Appostli, San Pawl gie f'Malta meta x-xini li kien fuqu nqabad f'maltempata kbira, l-istess xini kellu jiehu lil San Pawl bhala prigionier biex jidher quddiem l-Imperatur Ruman peress li hu kien cittadin Ruman. Fdalijiet li għandhom rabta ma' din il-grajja kif ukoll mal-istorja Rumana f'pajjiżna, huma l-Grotta ta' San Pawl li tinsab ir-Rabat, fejn jinġhad li San Pawl għex, iprietka u fejjaq fit-tliet xhur li dam hawn. Hemm ukoll Ghajn Rażul, li l-leggenda tghid kif San Pawl hareg l-ilma mill-blat biex għammed lill-ewwel Insara. Fl-ahhar insemmu wkoll il-Gzejjer ta' San Pawl, jinsabu f'San Pawl il-Bahar li x'aktarx jinsabu fejn sar in-Nawfragju tiegħu.

